



Phò-a-siùⁿ ê Tân-pak-siâⁿ

Tân Têng-soan

Tiāⁿ-tiāⁿ thiaⁿ tiōh Tân-gí koa-chhiú Lîm-kiông (林強), chhiùⁿ-kóng siáⁿ-mih hó-khang--ê lóng tī hia. Hia tiōh sī Tân-pak.

Tòa tī chng-kha ê kâu-gín-á ê sim-koanⁿ lāi chóng--sī ū 1-pak-tô. Oē--ê sī i khiā-tī iâu-óan ê Tân-pak chhia-thâu, him-sióng chit-ê siáⁿ-mih hó-khang..ê lóng ū ê hôan-hôa to-chhī.

18-hòe hit nî, chit-ê chng-kha gín-á peh chiūⁿ iá-koe-á-chhia chiūⁿ-pak beh chhōe i kú-nî chhàng tī sim-lāi ê hit-pak-tô. Chit-ê chng-kha gín-á tiōh sī góa--lah.

Góa kha tâh tī Tân-pak chhia-thâu, sim-tóe hit-pak-tô phû-hiān góa ê gán-chêng. Góa kōaⁿ-tiōh hoaⁿ-hí ê hêng-lí kap chhiong-bóan hi-bāng ê sim-chêng, kiâⁿ-jip Tân-pak to-chhī.

Chit-ê bōe-hiáu phô-tháⁿ ê chng-kha gín-á lâi Tân-pak beh 3-nî--ah. Ū 1-jit, i kiâⁿ tī Se-mâng-teng, 1 ê sin-khu phò-a-siùⁿ ê lâng māng i kóng, “Iáu-pû-iáu māi khô-siang-thâng (要不要買口香糖) ? ”, I kan-taⁿ thèh 10-kho hō--i, oát-thâu tiōh beh châu. Bōe chhiū-leng-thâng ê lâng sòa liâh i kim-kim-khòaⁿ, kóng, “Pú nâ khô-siang-thâng toh uôr pû-iáu (不拿口香糖的我不要).”

Góa kám-kak chin kiàn-siàu, ná siong-tiōh i ê chū-chun-sim. M-kú

hóan-tò-thí--lâi, khòaⁿ lán sin-khu piⁿ ê lâng, pêng-iú ē-piàn oan-siû-lâng. Oan-siû-lâng sòa ū lî-ek piàn pêng-iú, ūi-tiōh su-lî, phô-phô-tháⁿ-tháⁿ. Lâng sit-châi sī chin hók-cháp ê tōng-bút, oan-oan-khiau-khiau.

Lî-khui Se-mâng-teng, góa khiā tī Tân-pak chhia-thâu. Thiⁿ sòa khai-sí lôh māng-mâng-á hō. Lûi-kong-chó-á chit-ê pò-bé-á, pò kóng kōaⁿ--lâng í-keng kòe, sin ê 1-nî tiōh beh khai-sí.

Chit-chiah pò-bé-á hoah-chhéⁿ tang-bîn ê bân-bút, sio-sòa khà-chhéⁿ góa tùi Tân-pak ê bāng.

Hiông-hiông, góa siūⁿ-khí ū lâng chhiùⁿ-kóng, “Thâi-pê pû-sý ūo toh chia (台北不是我的家.)!”.